

VIÐMERKINGAR

14. september 2005

Zakarias Wang

Tann 14. september 1946 , í dag fyri 59 árum síðani, var fólkaatkvøða í Føroyum um hvørt vit skuldu taka við einum uppskoti frá donsku stjórnini um heima-stýri ella loysa frá Dan-mark.

Uppskotið um at loysa frá Danmark varð samtykt.

Fólkaatkvøðan fór fram sambært eini samtykt í Fø-roya løgtingi.

Uppskotið var til 1. við-gerð tann 25. apríl, og meðan lógaruppskot skuldu hava triggjar viðgerðir, so var hetta mál hildið at hava so lítið upp á seg, at tað bert skuldu hava tvær viðgerðir. Onnur viðgerð fór fram tann 9. mai, og atkvøðu-greiðslan varð útsett til dagin eftir, tann 10. mai 1946.

Eftir valið 6. november 1945 vóru 23 tinglimir. Fyri at nakað skuldi verða samtykt í tinginum skuldi ein meirluti av tingmonn-unum greiða atkvøðu fyri uppskotinum, og sostatt skuldu 12 tingmenn at-kvøða fyri uppskotinum um hesa fólkaatkvøðu.

Hetta hendi, men hvørjir vóru teir, sum lögdu spurn-ingin um hetta mál fyri veljararnar at avgera?

Teir vóru fyri tað fyrsta sambandsmenninir:

O. F. Joensen, Óli í Skúla í Klaksvík 1876 - 1964
Andrass Samuelsen í Fuglafirði 1873 - 1954



Johan M. Fr. Poulsen á Strondum 1890 - 1980
Hans Iversen, Hanus í Kollinum í Kvívík 1884 - 1984
Trygve Samuelsen í Tórshavn 1907 - 1985
Kristian Djurhuus á Tvøroyri 1895 - 1984

Harnæst vóru tað javnaðar-menninir:

Jacob Edvard Jacobsen í Klaksvík 1889 - 1947
Jákup Frederik Øregaard í Gøtu 1906 - 1980
Jákup í Jákupsstovu í Sørvági 1922 - 1976
Jóan Petur Davidsen á Sandi 1890 - 1972
Petur Mohr Dam á Tvøroyri 1898 - 1968
William Smith í Vági 1910 - 1978

Var ein av hesum monnum komin at ivast í um tað var rætt at leggja málið fyri fólkið til avgerðar, og ikki hevði reist seg upp í ting-salinum henda dag tann 10. mai 1946, so hevði eingin fólkaatkvøða verið, tí eing-in annar tingmaður at-kvøddi fyri.

Hetta var ikki fyrstu ferð, at løgtingið samtykti fólkaatkvøðu um støðu okkara.

Í 1930, tá ið danski for-sætisráðharrin Stauning hevði verið siglingartúr í Grønlandi, legði hann inn í Føroyum á vegnum. Her fekk hann tað hugskot, at tað var rætt at halda eina fólkaatkvøðu í Føroyum fyri eina ferð med alla at mana niður í jørðina øll føroysk ynski um sjálvstýri. Fólkaatkvøðan skuldi tí bert vera um hvørt føroy-ingar vildu vera saman við Danmark ella ikki. Hetta eydnaðist honum at fáa Sambandsflokkin og Javn-aðarflokkin at greiða atkvøðu fyri í løgtinginum, men fólkaatkvøðan varð ongantið hildin. Stauning var nevnliga ikki ráðharri fyri Føroyar. Hetta málsøki lá undir løgmaráðharr-anum, og hann var C. Th. Zahle, sum hevði havt tætt samstarv við sjálvstýris-menninar í Føroyum ta tíð hann var forsætisráðharri. Sjálvstýrismenninir søgdu at teir fóru at sita heima um so var at ein slík tápulig fólkaatkvøða varð hildin, og Zahle bakkaði út. Staun-ing var ikki blíður, men kundi einki gera. Men eftir tað argaðu javnaðarmenn-inir og sambandsmenninir altíð sjálvstýrismenninar við at teir ikki tordu at hava fólkaatkvøðu, og nú í 1946 fingi teir hana so.

Fólkaatkvøðusamtyktin skuldi lýsast av amtmann-inum fyri at setast í verk.

Amtmaðurin legði spurn-ingin fyri stjóra sín, for-sætisráðharran, sum var Knud Kristensen, og hann gav honum boð um at lýsa fólkaatkvøðuna. Tá vit vera spurd um, hvør ið helt fólkaatkvøðuna, so er tað tí rætt at siga, at tað var nakað sum danski staturin gjørdi, og at teir donsku politikar-arnir tí høvdu skyldu til at gera tað sum føroyska fólk-ið samtykti.

Hvørki Jóannes Patursson ella Tórstein Petersen ella Poul Petersen greiddu atkvøðu fyri hesi fólkaat-kvøðu. Serliga Jóannes Patursson hevði altíð gjørt greitt, at viðurskiftini mill-um Føroyar og Danmark vóru meira torgreidd enn at tað bar til at tosa um loys-ing og samband. Hann hevði sett seg inn í søgu okkara og visti meir enn flestir føroyingar um hesi viðurskifti.

Vit mugu viðganga, at ivin hjá Jóannesi bónda vísti seg at byggja á kletta-grund.

Fólkaatkvøðan í 1946 var lítið mætari enn tann sum ikki var hildin í 1946.

Fyri tað fyrsta framdu donsku myndugleikarnir skipað valsvik. Eg gloymi aldri, hvussu harmur Andri-as Reinert á Mýrini í Kaldbak var tá hann greiddi frá í hvussu góðari tíð hann hevði verið inni á donsku sendistovuni í Reykjavík at greiða atkvøðu, fyri síðani eftir at upptalt var at fáa at vita, at hansara atkvøða ikki var komin til Kaldbaks

og at hann tí ikki var sloppin til at ávirka úrslitið.

Talan var um hundraðtals av monnum sum vóru í somu støðu sum Andrias á Mýrini, og her átti tí at verið talan um altjóða val-eygleiðarar til at tryggja at demokratiskar manna-gongdir vórðu fylgdar.

Eitt annað, sum var sera merkiligt, var at hetta jú var ein spurningur, sum øll tjóð okkara skuldi taka støðu til. Tí skuldu vit trúð, at at-kvøðurnar vórðu taldar upp í einum stað, soleiðis at vit fingi at vita hvat ið tjóð okkara helt um henda spurning. Men so varð ikki. Upptalt var í hvørjum val-stað fyri seg, og tað gjørdi at Petur Mohr Dam kundi siga við ein danskan blað-mann annan dagin eftir fólkaatkvøðuna, at um Føroyar gjørdust sjálvstöð-ugar, so fór hann at krevja, at Suðuroyggin gjørdist eitt ríki fyri seg.

Men høvdu menn lurtað betri eftir Jóannesi bónda,

so høvdu teir fyrst funnið fram til hvør okkara støða var í mun til Danmark tá í 1946. So høvdu teir ásann-að, at vit saman við Grøn-landi vóru eitt egið ríki í ríkjasambandi við Dan-mark, og at vit fyrst og fremst høvdu eitt demo-kratiskt krav uppá at sleppa at skipa okkum sjálvar inn-anríkis. Eftir hetta kundu vit greitt okkara viðurskifti við Danmark.

Hetta verk er ikki gjørt enn, tí síðani fólkaatkvøð-una hava politikarar okkara ikki havt áhuga fyri at bygt politikkin á veruleikans botn.

Næsta ár kunnu vit halda diamantjubleum fyri fólkaatkvøðuna. Tað er at vóna, at vit tá hava tikið okkum betri partar fyri og hava fingið skil á teimum fløkjum, sum teir, okkum hava stýrt, hava lokkað okkum í ta síðstu øldina.

væðing

til róa og alexand

undir heiðum himni eg sat
og sá stjørnurnar glampa so blíðan.
fyri meg minni runnu og fjøllini minnini lívdu.
undan ljósi og megi trívast flest øllum menniskju.
orð eru orð og tað vera tey við.

summarið fór so innidælt avstað við tí vísa orðinum.

ongantið settist tað so at hjartanum,
sum táíð tú kysti meg, fljóð.
mikið er skrivað av øllum slagi.
men einki ber av brosi tínum.
og tínum lívsjáltandi andliti.
set teg niður her og syng ein sang saman við mær.
ger mær eina hugnaliga stund, sum vit
bæði kunnu minnast aftur á, táíð vit eru gomul.

mennist í hjørtum tann vónin
um lívdir at taka og geva.
lívdir um velja og vraka.

stilt syngur tøgnin her undir væðingini
sum eg siti og hugsið um droparnar
sum allir eru høv í sjálvum sær.

gleðist tín sigursljósi látur.

landið sum sum tú eigur hevur merkið.
men merkið er ikki merkið.
uttan at merkja seg sjálv't.

frí á hestbaki millum áнна
og havið vit sita og hugna okkum.

ver eitt minni í míni sjúku sál.
og dagurin eykast
við broyting.

christian fróði djurhuus

Havfisking í Føroyum:

Nýggjur faldari frá Ferðaráð Føroya

"Tá ið tú liggur í lítum báti og damlar á opnum havi, meðan tú filar við snørinum langt niðri í havsins dýpi, fært tú kensluna av at hoyra til okkurt størri. Tú upplivir náttúruna í hennara stóra veldi, og tú hoyrir ljóð, sært litir og kennir luktir, sum eru púra fremmandir í stórbýnum."

Soleiðis verður lagt út í faldaranum "Havfisking í Føroyum" frá Ferðaráð Fø-roya, og er hesin tann nýggj-asti í einari røð av tema faldarum, sum eru útgivnir seinastu tíðina.

Faldarin, sum er á fyra málum; føroyskum, ensk-um, týskum og donskum,



umboðar 12 ymiskar bátar, sum fara fiskitúrar við ferðafólki kring Føroyar í summarhálvuni.

Í faldaranum verður dentur lagdur á, at lýsa tann

einstaka bátin so gott sum gjørligt, bæði við teksti og myndum. Umframt tekn-iska upplýsing og kunning um bílegging, vísir eitt før-oyakort tey ymisku frá-faringarstöðini og fiski-miðini.

Í faldaranum fæst m.a. eisini kunning um reinsan av útgerð og hvørji vanlig-astu fiskasløgini eru, sum fiska verða her um leiðir. Yvirlit yvir kunningarstov-ur og aðrar hentar adressur eru at finna á aftastu síðun-um.

Havfiskarí er eitt nógv eftirspurt tilboð aðrastaðni, og við faldarinum og øðr-um fylgjandi tiltøkum, vónar Ferðaráðið at menna havfisking í Føroyum, til